

பணிநிறைவு வாழ்த்து!

திருமதி ஷீலாதேவி பாலசுப்பிரமணியம்

நாள்: 30-07-2022

அலைமுழங்கும் கடலோரம்
ஆர்ப்பரிக்கும் அலைக்கப்பால்,
கலைகொஞ்சும் அழகாக,
துறைமுகமும் தான் நிறைய,
வலைவீசும் மீனவரும்
வாராத தனியிடத்தில்,
கலைமேவும் எங்கள்,
காலம் பலகண்ட பணியகமாம்!



சிலகாலம் நாங்கள் அங்கே,
சேவை செய்வதுண்டு!
பலகாலம் நடை பயின்ற
பணியகத்துப் பாசறையில்,
உளமார சிலர் நினைவு,
உளம்மகிழ எழுந்திடுமே!
களம் காணும் காலத்தில்,
கால் பதிந்த நட்புக்கள்!

மனம் தேர்ந்த மகிழ்வுடனே,
மருவிலா அன்பு கொண்டு,
தனித் தண்மை கொண்டவராய்,
தகைவுசால் தோழியவள்,
இனியயெங்கள் குடந்தை சீர்,
ஷீலா தேவி தன்னை,
பணிநிறைவு காணும் நாளில்,
பிரியமாய் வாழ்த்துவேனே!

அன்புடன்,
கு.ப. அசோகன்
30-07-2022

